

ত্রিপুরা হাফাঙ
ককথুম তেই হুকুমু দাগিখুঙ

স-৩৫৮৩

আগরতলা, ৮ নভেম্বর, ২০২৩

বিকশিত ভারত সংকল্প যাত্রা
স্টেট গেস্ট হাউসঅ আমজক নায়মুঙ পানদা

কেন্দ্র তেই হাসতে হাফাঙনি জুদা জুদা সামুঙবীতাং তেই সেপ লুকুরকনি থানি মানথক রীনাঅ বীসকাঙনি ১৫ নভেম্বরনি সিমি চেঙজাকনায় বিকশিত ভারত সংকল্প যাত্রা। থাঙনায় ৭ নভেম্বর' স্টেট গেস্ট হাউসঅ অ সামুঙবীতাংন' রীগাঁই কায়সা আমজক নায়মুঙ পানদা সঙচাজাকখা। পানদাঅ মানজাক ফায়খা চিফ সেক্রেটারি জে কে সিনহা তেই কেন্দ্র হাফাঙনি কোল মিনিষ্ট্রিনি অ্যাডিশনাল সেক্রেটারি এম নাগারাজু।

পানদাঅ কেন্দ্রনি অ্যাডিশনাল সেক্রেটারি সাখা, মন্ত্ৰি বখরক নরেন্দ্র মোদি বীসকাঙনি ১৫ নভেম্বর' অ সামুঙবীতাংন' চেঙগাঁই রীনায়া। অ সামুঙবীতাংন' সামুঙগ' বনাঅ হাসতে হাফাঙনি নায়খুঙরকন' কারীইব' হাসতেঅ কেন্দ্র হাফাঙনি জে নায়খুঙ তঙনায়রকব' বীসকাঙ আঙুক ফায়না নাঙনায়। ব' সাখা, হাসতেনি ২৩টা বীখাকস্তু আমচায়' অ সামুঙবীতাং আউই খীলায়নাঅ মালখুঙ নারীকজাকখা। আউই খীলায়থানি বাংলা তেই ককবরক ককনি সাকা ফানবকসিননা নাঙনায়। আবন' রীগাঁই আকাশবাণী তেই দূরদর্শনব' য়াসি কায়জাকনায় সামুঙ তাঙনা নাঙনায়। পানদাঅ চিফ সেক্রেটারি জে কে সিনহা সাখা, বিকশিত ভারত সংকল্প যাত্রা সামুঙগ' বনাঅ ত্রিস্তরীয় পঞ্চায়েত রাইদা তেই জুদা জুদা নায়খুঙ সাকতারীই সামুঙ তাঙনা নাঙনায়।

আমজক নায়মুঙ পানদাঅ ককথুম তেই হুকুমু নায়খুঙনি সেক্রেটারি প্রদীপ কুমার চক্রবর্তী সাখা, জনধন যোজনা, অটল পেনশন, আয়ুস্মান ভারতন' খবীই জুদা জুদা বীমা সামুঙবীতাংনি সেপ তেই কেন্দ্রনি ফ্ল্যাগশিপ সামুঙবীতাং তেই সেপরকন' অ বিকশিত ভারত সংকল্প যাত্রানি বিসিং খবজাকখা। অ সামুঙবীতাংন' কাহাম খীলায় সঙচানাঅ গ্রাম পঞ্চায়েত, ভিলেজ কমিটি, আরবান এরিয়া, ব্লক, বীখাকস্তু, হাঙখর তেই হাসতেরেম' আউই খীলায়মুঙ সামুঙবীতাং সঙচাজাকনায়।

আমজক নায়মুঙ পানদাঅ আ নায়খুঙনি প্রিন্সিপাল সেক্রেটারি বি এস মিশ্রা, পিসিসিএফ কে এস শেঠি, বেরায়খিরি নায়খুঙনি সেক্রেটারি উত্তম কুমার চাকমা, জনজাতি হামক্রায় নায়খুঙনি সেক্রেটারি এল টি দারলং, কামি হামক্রায় নায়খুঙনি সেক্রেটারি সন্দীপ আর রাঠোর, জিএ (এসএ) নি সেক্রেটারি দেবাশিস বসু, চামুঙ নায়খুঙনি স্পেশাল সেক্রেটারি রাভেল হেমেন্দ্র কুমার, নাবার্ডনি জিএম লোকেশ দাস, ককথুম তেই হুকুমু নায়খুঙনি দাগিফাঙ বিন্ধিসার ভট্টাচার্য, জুদা জুদা হাঙখরনি ডিএমসঙ, ইন্ডিয়ান রিজার্ভ ব্যাঙ্কনি জিএম, জুদা জুদা ব্যাঙ্কনি তাঙফাঙরক, দূরদর্শন, আকাশবাণী, ফিরাঙ নায়খুঙ, গেইল, পিআইবি, পোস্টট অফিসনি তাঙফাঙরক মানজাক ফায়খা।
